

Almaniya Almaniya Azərbaycan Elm və Mədəniyyət Həftəsi çərçivəsində məşhur Humboldt Universitetində "Azərbaycan tarixi beynəlxalq araşdırmalarda müasir vəziyyət və perspektivlər" mövzusunda beynəlxalq elmi konfrans keçirilmişdir.

AFAFR Azərbaycan və bir sıra başqa ölkələrin alimlərinin iştirak etdiyi konfransın moderatoru Humboldt Universitetinin Tarix İnstitutunun professoru Yorq Baberovski idi.

A Azərbaycanın təhsil naziri Misi Mərdanov elmi forumun iştirakçılarını salamlamışdır. Nazir öz çıxışında bu cür tədbirlərin aktual əhəmiyyət kəsb etdiyini vurğulayaq demişdir: "Mənim tələbəlik dövrümə keçən əsrin 60-cı illərinə təsadüf etmişdir. O vaxt ali məktəblərdə Azərbaycan tarixi praktiki olaraq öyrənilmirdi. Yalnız son kurslarda bu barədə epizodik formada məlumat verilirdi. Demək olar ki, bizim öz tariximizi öyrənmək imkanımız yox idi, çünki bu fənnin tədrisinə ciddi əhəmiyyət verilmirdi. Azərbaycan müstəqillik əldə etdikdən sonra vəziyyət kökündən dəyişmişdir. Bu gün Azərbaycan tarixi əsas əsas məcburi tədris edilən fəndir və dövlətimiz onun tədrisinə çox böyük diqqət yetirir". Nazir vurğulamışdır ki, müstəqillikdən əvvəlki illərdə Azərbaycan xalqı Humboldt Universiteti kimi nüfuzlu ali məktəbdə "Azərbaycan tarixi" kafedrası açılmasını heç xəyalına da gətirə bilməzdi, halbuki ermənilər bütün dünyaya səpələndikləri üçün öz lobbicilərinin vasitəçiliyi ilə bir sıra ölkələrin dövlət və elmi dairələrinə təsir göstərmək və dünyanın bir sıra elmi mərkəzlərində erməni şünaslıq kafedraları açmaq imkanına malik idi. "Bu gün Azərbaycan xalqı vaxtilə itirilmiş imkanın əvəzini çıxır və bu ilk növbədə, dövlət müstəqilliyi sayəsində mümkün olmuşdur" - deyən M. Mərdanov professor Eva-Mariya Auxa onun başçılıq etdiyi "Azərbaycan tarixi" kafedrasının işində böyük uğurlar arzulamışdır.

Humboldt Universitetinin Tarix İnstitutunun direktoru, professor Tomas Mergel çıxışında Azərbaycanın nazirin təbriklərinə qoşulmuşdur. Onun sözlərinə görə, bu gün Azərbaycanın bir sıra məsələlər üzrə qazandığı uğurlar avropalılar üçün nümunə ola bilər. Avropalılar azərbaycanlılardan həqiqətən çox şey öyrənməli: tolerantlıq, polietniklik, açıqlıq və çox sahələrdə səmimiyyət. Professor Mergel demişdir: "Azərbaycan tarixi" kafedrasının fəaliyyəti həqiqətən qarşılıqlı faydalı olacaqdır. Azərbaycan öz zəngin tarixini Avropada populyarlaşdırmaqla yanaşı, bizim səqazancımız bu olacaqdır ki, hələmin tarixi necə deyirlər, yaxın məsafədə öyrənmək imkanı yaranacaqdır. Biz sizin üçün şərait yaradırıq ki, siz bizə öz tarixinizi öyrədəsiniz. Qarşılıqlı fayda da bundan ibarətdir". O xatırlatmışdır ki, nəhəş illərində Humboldt Universitetinə ciddi zərər dəymişdir. Görkəmli professorların çoxu həbs olundu və məhv edilmiş, elmi muxtariyyətə son qoyulmuşdu. Universitet əməkdaşlarının çoxu ya körkönüllü şəkildə, ya da məcburən gestapo ilə əməkdaşlıq edirdi, onları millətçi-sosialist partiyasının üzvləri üzvləri idi. Bu gün hər sahədə vəziyyət o qədər müdhiş illərdəkindən tamamilə fərqlidir. Humboldt Universitetinin əsas fərqli cəhəti burada elmin azad olmasıdır. Məhz bu fakt sayəsində Universitet dünyanın ən nüfuzlu ali məktəbləri siyahısına daxil olmuşdur. Professor Mergel təbrik nitqinin sonunda bu universitetdə "Azərbaycan tarixi" kafedrasına yaradılmasında iştirak edənlərə təşəkkürünü bildirmişdir.

Sonra tarix elmləri doktoru Bak Dövlət Universitetinin professoru Cəmil Həsənlı "Azərbaycan tarix elminin müasir vəziyyəti" mövzusunda məruzə ilə çıxış etmişdir. Alim, yeni yaradılmış kafedranın müdiri Eva-Mariya Auxa nadir arxiv sənədinin – Pişəverinin "İran Azərbaycanında demokratik hərəkatın tarixi tarixi" adlı kitabının 1947-ci ilin iyul ayında güllələnmiş müəllifin mənzilindən Xalq Daxili İşlər Komissarlığı tərəfindən götürülmüş əlyazmasının surətini təqdim etmişdir.

Daha sonra Mərkəzi Asiya İnstitutunun direktoru, Stokholm Təhlükəsizlik və İnkişaf, Siyasət İnstitutunun həmtəsisçisi doktor Svante Kornell "Azərbaycan tarixi araşdırmaları Avropa kontekstində", Mərkəzi Asiya və Qafqaz İnstitutunun direktoru, Baltimor ştatındakı (ABŞ) Con Hopkins Universitetinin "İpək" yolu" tədqiqat proqramının rəhbəri, professor Frederik Starş "ABŞ-də Azərbaycan tarixinin öyrənilməsi", professor Tamara Draqadze "Azərbaycan qlobal kontekstində", Giresun Universitetinin (Türkiyə) prorektoru, professor Aygün Əttah "Türkiyədə Azərbaycan şünaslığına müasir vəziyyəti haqqında", Babeş-Bolyai (Rumıniya) Universitetinin professoru Tasila Kamil "Rumıniyada Azərbaycan tarixinin öyrənilməsi", Humboldt Universitetinin "Azərbaycan tarixi" kafedrasının müdiri Eva-Mariya Aux "Azərbaycan tarixi Şərqi Avropa məsələlərinin tədqiqat sahəsində yeni fənni kimi", Berlin Etnologiya Muzeyinin əməkdaşı, doktor İnqrid Şindelberq "Avropada Azərbaycan etnologiyasının öyrənilməsi haqqında", Frayburq Universitetinin (Almaniya) professoru Yorq Ştadelbauer "Azərbaycan dünya coğrafi coğrafiyasında", Marburq Universitetinin (Almaniya) professoru Şudo Ştaybax "Azərbaycan konfliktologiya məsələlərində" mövzularında məruzələrlə, habelə Halle-Vitenberq şəhərindəki Martin-Lüter Universitetinin kafedra müdiri, professor Volker Adam çıxış etmişlər.

Məruzələrdən sonra keçirilən müzakirələrdə AMEA-nın müxbir üzvü, Azərbaycanın əməkdar elm xadimi, AMEA Tarix İnstitutunun tarixi coğrafiya şöbəsinin müdiri, Azərbaycan Aviasiya Akademiyasının humanitar elmlər kafedrasının müdiri Fəridə Məmmədova, BDU-nun professoru Cəmil Həsəni, Azərbaycanın AFR-də fəvqəladə və səlahiyyətli səfiri Pərviz Şahbazov, Bonn Universitetinin professoru Əhəd Rəhmanzadə, Berlin Azad Universitetinin doktorantı Rail Səfiyev, Mayns Universitetinin doktorantı Vüqar Aslanov, Azərbaycan XİN-in şöbə müdiri Rizvan Nəbiyev və konfransın bir sıra digər iştirakçıları çıxış etdilər.

Vüqar SEYİDOV,
AzərTAc-ın
xüsusi müxbiri
Berlin